

ടൈംസ് ഹയർ എജ്യൂക്കേഷൻ 'എമർജിംഗ് ഇക്കണോമിക് യൂണിവേഴ്സിറ്റി റാങ്കിംഗ് 2021'ൽ മഹാത്മാഗാന്ധി സർവകലാശാല 141-ാം സ്ഥാനത്ത്

ടൈംസ് ഹയർ എജ്യൂക്കേഷൻ നടത്തുന്ന എമർജിംഗ് ഇക്കണോമിക് യൂണിവേഴ്സിറ്റി റാങ്കിങ്ങിൽ മികച്ച സർവകലാശാലകളുടെ ഗണത്തിൽ മഹാത്മാഗാന്ധി സർവകലാശാല 141-ാം സ്ഥാനം കൈവരിച്ചു. അഡ്വാൻസ്ഡ് എമർജിംഗ്, സെക്കന്ററി എമർജിംഗ്, ഫ്രണ്ടിയർ എന്നീ വിഭാഗങ്ങളിലെ രാജ്യങ്ങളിൽ നിന്നുള്ള സർവകലാശാലകളെയാണ് റാങ്കിംഗിൽ ഉൾപ്പെടുത്തിയത്. 606 സർവകലാശാലകളാണ് ഈ വർഷം റാങ്കിങ്ങിൽ ഉൾപ്പെട്ടിട്ടുള്ളത്. ടൈംസ് ഹയർ എജ്യൂക്കേഷൻ വേൾഡ് യൂണിവേഴ്സിറ്റി റാങ്കിംഗ്സിൽ പരിഗണിക്കപ്പെടുന്ന വിവിധ സൂചകങ്ങളെ ആസ്പദമാക്കി തയാറാക്കിയ ടൈംസ് ഹയർ എജ്യൂക്കേഷൻ എമർജിംഗ് ഇക്കണോമിക് യൂണിവേഴ്സിറ്റി റാങ്കിംഗ്സ് 2021 പട്ടികയിലാണ് ലോകോത്തര സർവകലാശാലകളോടൊപ്പം മഹാത്മാഗാന്ധി സർവകലാശാല ഇടംപിടിച്ചത്.

ടീച്ചിംഗ് (30 ശതമാനം), റിസർച്ച് (30 ശതമാനം), സൈറ്റേഷൻസ് (20 ശതമാനം), ഇന്റർനാഷണൽ ഔട്ട്ലുക്ക് (10 ശതമാനം), ഇൻഡസ്ട്രി ഔട്ട്കം (10 ശതമാനം) എന്നീ സൂചകങ്ങളാണ് പരിഗണിക്കപ്പെട്ടത്. ചൈനീസ് സർവകലാശാലകളായ സിംഗവ യൂണിവേഴ്സിറ്റി, പെകിങ് യൂണിവേഴ്സിറ്റി, സെജ്യാങ് യൂണിവേഴ്സിറ്റി, ഫുഡാൻ യൂണിവേഴ്സിറ്റി, ഷാൻഹായ് ജിയാവോ ടോംഗ് യൂണിവേഴ്സിറ്റി എന്നിവയാണ് ആദ്യത്തെ അഞ്ച് റാങ്കുകാർ. റാങ്കിങ്ങിൽ ഉൾപ്പെട്ട 63 ഇന്ത്യൻ സർവകലാശാലകളിൽ എട്ടാം സ്ഥാനവും കേരളത്തിലെ സർവകലാശാലകളിൽ ഒന്നാം സ്ഥാനവും മഹാത്മാഗാന്ധി സർവകലാശാലയ്ക്കുണ്ട്. കൊച്ചിൻ ശാസ്ത്രസാങ്കേതിക സർവകലാശാലയും റാങ്കിങ്ങിൽ ഉൾപ്പെട്ടിട്ടുണ്ട്.

Najeeb M.
Public Relations Officer (in charge)
Mahatma Gandhi University
P.D. Hills, Kottayam 686560